

విలేకరులు కావాలెను

హిందుస్థాన్ మీడియా తెలుగు దినపత్రికలో పనిచేయుటకు

ఆంధ్రప్రదేశ్ & తెలంగాణ రాష్ట్రాలలో జిల్లా రిపోర్టర్లు,

నియోజకవర్గ ఇంచార్జులు, మండలాలవారిగా విలేకరులు
కావలెను. అనుభవం కలవారికి ప్రాధాన్యత ఇవ్వబడును.

సంప్రదించండి
9000306455

epaper.hindusthanmedia.com

APTEL / 2004 / 19136

epaper.hindusthanmedia.com

APTEL / 2004 / 19136

హిందూస్తాన్ షుద్దియా

తెలుగు దినపత్రిక

సామాన్య డి నేషన్



బాలాజీ

మిల్క్ ఏజెన్సీ

వర్కౌల



మా పండ్ల వినియోగం శుభాభివృద్ధికి

పాలం, పెరుగు బియ్యం, మసీర్, మసీర్ పౌడర్, మసీర్ పౌడర్ పై నవ్వు చేయబడుతుంది.



పాలం (Milk)



పెరుగు బియ్యం



మసీర్



మసీర్ పౌడర్



NSR పెరుగు



NSR పాలం, పాల పదార్థాలు

☎ CONT: 9666464085

ఎడిటర్ : తాడెం. ప్రశాంత్ సిద్ధిపేట సంపుటి : 1 సంచిక : 89 గురువారం జూలై 30 2026, పేజీలు - 4 వెల :2/-

తెలంగాణలో నిరుద్యోగులకు గుడ్ న్యూస్
7,437 ఉద్యోగాలకు నోటిఫికేషన్

**-తెలంగాణలో పోలీసు, ఫైర్, జైళ్ల శాఖల్లో
భారీగా ఖాళీల భర్తీ**

**-ఆన్‌లైన్‌లో దరఖాస్తుల స్వీకరణ, తేదీలు
త్వరలో ప్రకటన**

-దరఖాస్తుకు ముందే వైద్య పరీక్షలు చేయించుకోవాలని అభ్యర్థులకు సు

హిందుస్థాన్ మీడియా

తెలంగాణలోని నిరుద్యోగ యువతకు రాష్ట్ర ప్రభుత్వం తీవ్రకబురు అందించింది. రాష్ట్రంలోని వివిధ ప్రభుత్వ శాఖల్లో ఖాళీగా ఉన్న 7,437 పోస్టుల భర్తీకి తెలంగాణ రాష్ట్రస్థాయి పోలీస్ నియామక మండలి (TSLPRB) బుధవారం నాలుగు వేర్వేరు నోటిఫికేషన్లు జారీ చేసింది. పోలీస్, స్పెషల్ ప్రొటెక్షన్ ఫోర్స్ (SPF), ఫైర్ అండ్ డిజిస్టర్డ్ రెస్పాన్స్, జైల్లు, కరెక్షనల్ సర్వీసెస్ విభాగాల్లో ఈ నియామకాలు చేపట్టనున్నారు. ఈ మేరకు టీఎన్ఎల్ఐఆర్బీ చైర్మన్ వి.వి. శ్రీనివాసరావు ఒక ప్రకటన విడుదల చేశారు.

విభాగాల వారీగా ఖాళీల వివరాలు

తాజా నోటిఫికేషన్ల ప్రకారం, అత్యధికంగా పోలీసు శాఖలోనే పోస్టులను భర్తీ చేయనున్నారు. ఇందులో 3,697 సివిల్ కానిస్టేబుల్, 1,052 ఆర్మీడ్ రిజర్వ్

(AR) కానిస్టేబుల్ పోస్టులు ఉన్నాయి. వీరితో పాటు 148 సివిల్ సభ-ఇన్స్పెక్టర్లు (SI), 14 రిజర్వ్ ఎస్సై (AR), 12 రిజర్వ్ ఎస్సై (TGSP), 3 రిజర్వ్ ఎస్సై (SARCPL), 23 ఆసిస్టెంట్ ఎస్సై (FPB), 24 పోలీస్ కానిస్టేబుల్ (SARCPL), 20 పోలీస్ కానిస్టేబుల్ డ్రైవర్ (PTO), 7 పోలీస్ కానిస్టేబుల్ మెకానిక్ (PTO) పోస్టులను కూడా భర్తీ చేయనున్నారు. రెండో నోటిఫికేషన్ కింద ప్రొటెక్టర్ ఫోర్స్ (SPF) విభాగంలో కానిస్టేబుల్, 44 ఎస్సై పోస్టులను చేరుతోతున్నారు. ఫైర్, డిజాస్టర్ రెస్పాన్స్ & సివిల్ డిఫెన్స్ విభాగంలో 751 ఫైర్ క్లెన్స్మన్ ఫైర్ ఆఫీసర్ పోస్టులకు నోటిఫికేషన్లు విడుదలైంది. ఇక జైళ్లు, కరెక్షనల్ విభాగంలో 14 డిప్యూటీ జైలర్ (పురుష) డిప్యూటీ జైలర్ (మహిళ), 196 వార్డర్ (పురుష) వార్డర్ (మహిళ) ఖాళీలను భర్తీ చేయ ప్రకటించారు.

అభ్యర్థులకు కీలక సూచనలు



ఆన్‌లైన్ దరఖాస్తుల స్వీకరణకు సంబంధించిన సమాచారం
తేదీలను త్వరలోనే వెల్లడిస్తామని టీఎంఎల్‌ఐఆర్‌డిఆర్‌ఐ
ప్రెస్స్ వి.వి. శ్రీనివాసరావు తెలిపారు. ఆసక్తి, అర్హత
కలిగిన అభ్యర్థులు నోటిఫికేషన్‌లోని వివరాలను అను
క్తుణ్ణంగా చదివి, అర్హతలను నిర్ధారించుకున్న తర్వాత
అధికారిక వెబ్‌సైట్ tgrb.in ద్వారా దరఖాస్తు
చేసుకోవాలని సూచించారు. ముఖ్యంగా, అభ్యర్థులు
దరఖాస్తు చేసుకునే ముందే సివిల్ నర్జన్‌తో వైద్య
పరీక్షలు చేయించుకుని, తాము నిర్దేశిత శారీరక
వైద్య ప్రమాణాలకు అనుగుణంగా ఉన్నామో లేదో
నిర్ధారించుకోవాలని ఆయన హితవు పలికారు.
దీనివల్ల తదుపరి దశలో నిరాశకు గురికాకుండా
ఉండవచ్చని స్పష్టం చేశారు.

టైలీ ఐపీఎస్ ఉదయ్ కృష్ణారెడ్డికి 14 రోజుల రిమాండ్..

చంచల్ గూడ జైలుకు తరలింపు

ట్రానీ ఐపీఎస్ ఉదయ్ కృష్ణ రెడ్డికి అగస్టు 11 వరకు రిమాండ్
తమది ఇద్దరి అంగీకారంతో కూడిన సంబంధమని నిందితుడి వాదన
ఎఫ్ఐఆర్ కొట్టివేయాలని హెకోర్టును ఆశ్రయించిన ఉదయ్

హిందుస్థాన్ మీడియా

ట్రైని జిఎస్ఎస్ అధికారిణిపై లైంగిక వేధింపులకు పాల్పడిన కేసులో అరెస్టయిన ట్రైని జిఎస్ఎస్ ఎం. ఉదయ్ కృష్ణారెడ్డికి న్యాయస్థానం 14 రోజుల జ్యుడీషియల్ కస్టడీ విధించింది. మంగళవారం అరెస్టయిన ఆయన్ను పోలీసులు బుధవారం ఉప్పురేపల్లె కోర్టులో హాజరుపరిచారు. విచారణ జరిపిన న్యాయమూర్తి, ఆగస్టు 11 వరకు రిమాండ్ విధిస్తూ ఆదేశాలు జారీ చేశారు. అనంతరం ఉదయ్ను చంచల్ గూడ సెంట్రల్ జైలుకు తరలించారు. సర్దార్ పల్లభీభాయ్ పటేల్ సేషన్ల పోలీస్ ఆకాడమీలో తనతో పాటు శిక్షణ పొందుతున్న 30 ఏళ్ల మహిళా అధికారిణిని లైంగికంగా వేధించాడని ఉదయ్పై తీవ్ర ఆరోపణలు ఉన్నాయి. పదే పదే లైంగిక వేధింపులకు గురిచేయడం, చాల్సాప్తో అసభ్యకర సంచేతాలు వంపడం, వెంటపడడం (స్టాకింగ్), అక్రమంగా నిర్బంధించడం, శారీరకంగా దాడి చేసి బెదిరింపులకు పాల్పడటం వంటివి ఫిర్యాదులో ఉన్నాయి. అంతేకాకుండా, రహస్యంగా డ్రైవేర్ వీడియో తీసి, దానిని ఆమె భర్తకు పంపి భూకేమయిల్ చేశారని బాధితురాలు తన ఫిర్యాదులో పేర్కొన్నారు. ఈనెల 18న బాధితురాలి ఫిర్యాదు మేరకు ఆత్మాహూతి పోలీసులు కేసు నమోదు చేశారు. భారతీయ న్యాయ సంఘాత (బీఎన్ఎస్), ఐటీ చట్టంలోని వివిధ సెక్షన్ల కింద లైంగిక వేధింపులు, మహిళ పట్ల నేరపూరిత బలప్రయోగం, గోచ్యతకు భంగం కలిగించడం, అజ్ఞేల సమాచారాన్ని ప్రసారం చేయడం వంటి అభియోగాలతో కేసు నమోదు చేశారు. అరెస్టు అనంతరం పోలీసులు ఉదయ్ను అశోక్ నగర్లోని ఆయన నివాసానికి తీసుకెళ్లి సీన్ రికన్స్ట్రక్షన్ చేసినట్లు సమాచారం.

**సంక్షేమ పథకాలకు, ఓటర్ల జాబితా
సవరణకు సంబంధం లేదు:
తెలంగాణ సీఈఓ**

**పీటర్ల జాబితా ప్రత్యేక సవరణపై అధికారులతో ఉన్నత స్థాయి సమీక్ష
ఆగస్టు 3 నాటికి 100 శాతం డిజిటైజేషన్ పూర్తి చేయాలని ఆదేశం**

పట్టణ ప్రాంతాల్లో ప్రక్రియను వేగవంతం చేయాలని అధికారులకు సూచన
ఒకే కుటుంబం ఓట్లు ఒకే పోలింగ్ కేంద్రంలో ఉండేలా చూడాలని ఆదేశం




హిందుస్థాన్ మీడియా

రాష్ట్ర ప్రభుత్వం అమలు చేస్తున్న సంక్షేమ పథకాలకు, ప్రస్తుతం కొనసాగుతున్న ఓటర్ల జాబితా ప్రత్యేక సవరణ (ఎన్ఐఆర్) ప్రక్రియకు ఎలాంటి సంబంధం లేదని తెలంగాణ రాష్ట్ర ముఖ్య ఎన్నికల అధికారి (సీఈఓ) సి. సుదర్శన్ రెడ్డి స్పష్టం చేశారు. తప్పులు లేని కచ్చితమైన ఓటర్ల జాబితాను రూపొందించడమే ఈ కార్యక్రమం యొక్క వైతేక లక్ష్యమని ఆయన వివరించారు. బుధవారం ఆయన జిల్లా ఎన్నికల అధికారులు, కలెక్టర్లతో వీడియో కాన్ఫరెన్స్ ద్వారా ఓటర్ల జాబితా సవరణ ప్రక్రియపై సమీక్ష నిర్వహించారు. ఫారాల సమర్పణకు మరో ఐదు రోజులే గడువు ఉన్నందున, ఆగస్టు 3వ తేదీ నాటికి 100 శాతం డిజిటలైజేషన్ పూర్తి చేయాలని అధికారులను ఆదేశించారు. రాష్ట్రవ్యాప్తంగా ఇప్పటివరకు 76 శాతం డిజిటలైజేషన్ పూర్తి కాగా, గ్రామీణ ప్రాంతాల్లో ఈ ప్రక్రియ 90 శాతానికి చేరిందని తెలిపారు. ఖానాపూర్,

బాలకాండ, ఎల్లారెడ్డి, హుజూర్ నగర్, నర్సంపేట, వర్ధన్నపేట, పరకాల, బోధ్ యొజాకపర్లాల్లో 100 శాతం డిజిటలైజేషన్ పూర్తి చేసిన అధికారులను ఆయన అభినందించారు. శేరిలింగంపల్లి, రంగారెడ్డి, మేడ్చల్, హైదరాబాద్, నిజామాబాద్, పరంగల్, ఖమ్మం వంటి పట్టణ ప్రాంతాల్లో డిజిటలైజేషన్ ప్రక్రియను వేగవంతం చేసేందుకు ప్రత్యేక శ్రద్ధ వహించాలని జిల్లా ఎన్నికల అధికారులకు సూచించారు. ఓటరు వివరాలను అప్లోడ్ చేసే సమయంలో బూత్ లెవల్ అధికారులు (బీఎల్ఓ), సూపర్వైజర్లు అత్యంత జాగ్రత్తగా వ్యవహరించాలని ఆదేశించారు. ఒకే కుటుంబానికీ చెందిన ఓటర్లందరినీ ఒకే పోలింగ్ కేంద్రానికీ కేటాయించాలని, అలాగే మరణించిన లేదా చిరునామా మారిన ఓటర్ల జాబితాను సిద్ధం చేసేటప్పుడు గుర్తింపు పొందిన రాజకీయ పార్టీల బూత్ లెవల్ ఏజెంట్ల సంతకాలు తప్పనిసరిగా తీసుకోవాలని సీకజ్ సుప్రం చేశారు.

ఏపీలో పెట్టుబడులకు తైవాన్ ఆసక్తి.. చంద్రబాబు, లోకేష్ తో దిగ్గజ కంపెనీల ప్రతినిధుల భేటీ

సీఎం చంద్రబాబు, మంత్రి లోకేశ్ తో వేర్వేరుగా
భేటీ అయిన తైవాన్ పారిశ్రామిక ప్రతినిధులు
ఎలక్ట్రానిక్స్, సెమీ కండక్టర్ల తయారీ రంగాలపై
ప్రధానంగా చర్చలు
రాష్ట్రంలో పారిశ్రామిక అనుకూల విధానాలను
వివరించిన ముఖ్యమంత్రి
ఏపీ యువతకు నైపుణ్య కీర్షణ, ఉపాధి
అవకాశాలపై కీలక ఒప్పందాలు
తయారీ, సాంకేతిక రంగాల్లో పరస్పర
సహకారానికి అంగీకారం



హిందుస్థాన్ మీడియా

అంధప్రదేశ్ను ఎలక్ట్రానిక్స్, సెమీ కండక్టర్ తయారీ కేంద్రంగా తీర్చిదిద్దే ప్రయత్నాల్లో కీలక ముందడుగు వడింది. రాష్ట్రంలో పెట్టుబడులు పెట్టేందుకు తైవాన్కు చెందిన వలు దిగ్గజ కంపెనీలు ఆసక్తి చూపాయి. ఈ మేరకు తైవాన్ పారిశ్రామిక ఉన్నతస్థాయి ప్రతినిధి బృందం బుధవారం అమరావతిలోని సచివాలయంలో ముఖ్యమంత్రి చంద్రబాబు, ఐటీ శాఖ మంత్రి నారా లోకేశ్ లతో వేర్వేరుగా సమావేశమైంది. ఎలక్ట్రానిక్స్, సెమీ కండక్టర్లు, ఐటీ, ఆధునాతన తయారీ రంగాల్లో ఏవీతో భాగస్వామ్యం పెంచుకోవడంపై ఈ భేటీలో ప్రధానంగా చర్చించారు. దెల్టా ఎలక్ట్రానిక్స్, ఔన్ క్యూ, సీటీటీసీ బ్యాంక్, డ్రైమెర్కో, మాస్టర్ హిల్, శాండ్ సన్, జీబీ కన్స్ట్రక్షన్స్ వంటి పలు అంతర్జాతీయ సంస్థల ప్రతినిధులు ఈ బృందంలో ఉన్నారు. ఈ సందర్భంగా ముఖ్యమంత్రి చంద్రబాబు అంధప్రదేశ్లో పరిశ్రమలకు అందుబాటులో ఉన్న సానుకూల వాతావరణాన్ని వారికి వివరించారు. ప్రపంచ స్థాయి మౌలిక వసతులు, పోర్టులు, విమానాశ్రయాలు, వటిష్టమైన రోడ్లు, రైలు మార్గాల ద్వారా బలమైన లాజిస్టిక్స్ నెట్వర్క్ను రాష్ట్రం కలిగి ఉందని తెలిపారు. ఎలక్ట్రానిక్స్, సెమీ కండక్టర్లు, ఎగుమతి ఆధారిత పరిశ్రమలపై తమ ప్రభుత్వం ప్రత్యేక దృష్టి సారించిందని చెప్పారు. రాష్ట్రంలో పెట్టుబడులు పెట్టే సంస్థలకు విధానపరమైన స్థిరత్వం, వేగవంతమైన అనుమతులు, పూర్తిస్థాయి ప్రోత్సాహకాలు అందిస్తామని సీఎం చంద్రబాబు హామీ ఇచ్చారు. భారత్లో తమ దేశ సంస్థలు ఇప్పటికీ తయారీ రంగంలో కీలకంగా ఉన్నాయని, ఇప్పుడు అంధప్రదేశ్లో కార్యకలాపాలు

విస్తరించేందుకు గల అవకాశాలను పరిశీలిస్తున్నామని
తైవాన్ ప్రతినిధులు ముఖ్యమంత్రికి తెలిపారు. తయారీ
రంగం, సాంకేతికత, పారిశ్రామికాభివృద్ధిలో పరస్పర
సహకారాన్ని మరింత బలోపేతం చేసుకోవాలని
ఇరుపక్షాలు ఏకాభిప్రాయానికి వచ్చాయి.

మంత్రి లోకేశ్ తో నైపుణ్యాభివృద్ధిపై చర్చలు

అనంతరం బటీ, ఎలక్ట్రానిక్స్ శాఖ మంత్రి నారా లోకేశ్ తో తైవాన్ ప్రతినిధి బృందం ప్రత్యేకంగా సమావేశమైంది. ఈ సమావేశంలో ప్రధానంగా మానవ వనరుల అభివృద్ధి, ఏపీ యువతకు నైపుణ్యాల కల్పనపై చర్చించారు. తైవాన్ తయారీ, సాంకేతిక రంగాల్లోని ఉద్యోగవకాశాలను అందిపుచ్చుకునేలా ఏపీ యువతకు అవసరమైన శిక్షణ, ఉన్నత విద్యా భాగస్వామ్యంపై లోకేశ్ వారితో విస్తృతంగా మాట్లాడారు. ఎలక్ట్రానిక్స్ సెమీ కండక్టర్ల తయారీ, ప్రిసిషన్ ఇంజనీరింగ్, ఇండస్ట్రీయల్ ఆటోమేషన్ వంటి హై-స్కోల్ రంగాలలో పరస్పర సహకారానికి నిర్ణయించారు. ఈ సందర్భంగా ప్రపంచ స్థాయి నైపుణ్య గ్రీడ్ ను నిర్మించడం, యువతకు మాండరిన్ భాషలో శిక్షణ, పారిశ్రామిక అవసరాలకు అనుగుణంగా సర్టిఫికేషన్, ఇంటర్వీయ్స్, విద్యార్థి-స్టాకల్డ్ మార్పిడి కార్యక్రమాలు, సంయుక్త పరిశోధనలపై కూడా చర్చలు జరిగాయి. ఏపీ, తైవాన్ మధ్య సంబంధాలలో ఈ సమావేశాలు ఒక కీలక మైలురాయిగా నిలవనున్నాయి. పారిశ్రామిక పెట్టుబడులతో పాటు, నైపుణ్యం కలిగిన మానవ వనరులను అభివృద్ధి చేయడం ద్వారా రాష్ట్ర ఆర్థిక వృద్ధికి మరింత ఊతగా ఇవ్వాలని ప్రభుత్వం లక్ష్యంగా పెట్టుకుంది.

బాబ్రి మసీదు కూల్చివేతను వ్యతిరేకించడం దేశ వ్యతిరేకం కాదు: బాంబే హైకోర్టు కీలక వ్యాఖ్యలు
-ఇద్దరు ఎస్టీపీఐ నేతలపై విధించిన నగర బహిష్కరణ ఉత్తర్వులు రద్దు
-భిన్నాభిప్రాయాలు కలిగి ఉండటం దేశద్రోహం ఎలా అవుతుందని కోర్టు
-ప్రభుత్వ వాదనలకు ఆధారం చూపలేదన్న హైకోర్టు



హిందుస్థాన్ మీడియా

అయోధ్యలోని బాబ్రి మసీదును కూల్చివేసి ఉండకూడదనే అభిప్రాయాన్ని వ్యక్తం చేయడం “దేశ వ్యతిరేక చర్య” కిందకు రాదని బాంబే హైకోర్టు కీలక వ్యాఖ్యలు చేసింది. ఈ నేపథ్యంలో, సోఫల్ డెమోక్రాటిక్ పార్టీ ఆఫ్ ఇండియా (ఎస్సీపీఐ)కి చెందిన ఇద్దరు సభ్యులపై ముంబై పోలీసులు జారీ చేసిన నగర బహిష్కరణ ఉత్తర్వులను న్యాయస్థానం రద్దు చేసింది. ఎస్టీపీఐ కార్యకర్తలు ఫిరోజ్ అబ్దుల్ వహాబ్ ఖాన్, మహమ్మద్ రఫిక్ గులాం రసూల్ అన్సారీలను ఏడాది కాలం పాటు నగరం నుంచి బహిష్కరిస్తూ ముంబై పోలీసులు 2025 డిసెంబర్ 3న ఉత్తర్వులు జారీ చేశారు. వక్స్ సవరణ బిల్లు, చెంబూర్-గోపండి ప్రాంతంలోని సిమెంట్ గోడౌన్‌ల వల్ల కలుగుతున్న వాయు కాలుష్యం, బాబ్రి మసీదు కూల్చివేతకు వ్యతిరేకంగా చేపట్టిన నిరసనలకు సంబంధించి 2024, 2025 సంవత్సరాల్లో సమాధైన మూడు ఎఫ్ఐఆర్‌ల ఆధారంగా పోలీసులు ఈ చర్య చేపట్టారు. ఈ ఉత్తర్వులను సవాలు చేస్తూ దాఖలైన పిటిషన్లను విచారించిన జస్టిస్ మాధవ్ జవ్హర్, పోలీసుల చర్యలపై తీవ్ర అసహనం వ్యక్తం చేశారు. “వారి దృక్పథం ప్రకారం, బాబ్రి మసీదును కూల్చివేసి ఉండకూడదు. అది వారి వ్యక్తిగత అభిప్రాయం. అది దేశ వ్యతిరేక చర్య ఎలా అవుతుంది? ప్రజాస్వామ్యంలో ప్రతి ఒక్కరికీ భిన్నాభిప్రాయాలు కలిగి ఉండే హక్కు ఉంది” అని జస్టిస్ జవ్హర్ వ్యాఖ్యానించారు. పిటిషనర్లపై సమాధైన ఎఫ్ఐఆర్‌లలో ఒకటి ప్రతిపక్షాలు చేపట్టిన నిరసన కార్యక్రమానికి సంబంధించినదని, అందులో కాంగ్రెస్, శివసేన (యూబీటీ) కార్యకర్తలు కూడా పాల్గొన్నప్పటికీ వారిపై ఎలాంటి చర్యలు తీసుకోలేదని కోర్టు గుర్తించింది. వారు చేసిన నినాదాలు సమాజంలో చీలికలు తెస్తాయన్న ప్రభుత్వ వాదనలకు ఎటువంటి ఆధారాలు చూపలేదని కోర్టు స్పష్టం చేసింది. కేవలం ఊహాజనిత భయాల ఆధారంగా పౌరుల ప్రాథమిక హక్కులను హరించలేమని, నగర బహిష్కరణ అనేది అసాధారణ చర్య అని, ఇటువంటి సందర్భాల్లో చట్టపరమైన నిబంధనలను కచ్చితంగా పాటించాలని న్యాయస్థానం తేల్చిచెప్పింది.

సంక్షేమ పథకాలకు, ఓటర్ల జాబితా సవరణకు సంబంధం లేదు: తెలంగాణ సీఈఓ
-ఓటర్ల జాబితా ప్రత్యేక సవరణపై అధికారులతో ఉన్నత స్థాయి సమీక్ష
-ఆగస్టు 3 నాటికి 100 శాతం డిజిటైజేషన్ పూర్తి చేయాలని ఆదేశం
-పట్టణ ప్రాంతాల్లో ప్రక్రియను వేగవంతం చేయాలని అధికారులకు సూచన
-ఒకే కుటుంబం ఓట్లు ఒకే పోలింగ్ కేంద్రంలో ఉండేలా చూడాలని ఆదేశం



హిందుస్థాన్ మీడియా

రాష్ట్ర ప్రభుత్వం అమలు చేస్తున్న సంక్షేమ పథకాలకు, ప్రస్తుతం కొనసాగుతున్న ఓటర్ల జాబితా ప్రత్యేక సవరణ (ఎన్ఐఆర్) ప్రక్రియకు ఎలాంటి సంబంధం లేదని తెలంగాణ రాష్ట్ర ముఖ్య ఎన్నికల అధికారి (సీఈఓ) సి. సుదర్శన్ రెడ్డి స్పష్టం చేశారు. తప్పులు లేని కచ్చితమైన ఓటర్ల జాబితాను రూపొందించడమే ఈ కార్యక్రమం యొక్క ఏకైక లక్ష్యమని ఆయన వివరించారు. బుధవారం ఆయన జిల్లా ఎన్నికల అధికారులు, కలెక్టర్లతో వీడియో కాన్ఫరెన్స్ ద్వారా ఓటర్ల జాబితా సవరణ ప్రక్రియపై సమీక్ష నిర్వహించారు. ఫారాల సమర్పణకు మరో ఐదు రోజులే గడువు ఉన్నందున, ఆగస్టు 3వ తేదీ నాటికి 100 శాతం డిజిటలైజేషన్ పూర్తి చేయాలని అధికారులను ఆదేశించారు. రాష్ట్రవ్యాప్తంగా ఇప్పటివరకు 76 శాతం డిజిటలైజేషన్ పూర్తి కాగా, గ్రామీణ ప్రాంతాల్లో ఈ ప్రక్రియ 90 శాతానికి చేరిందని తెలిపారు. ఖాసాపూర్, బాలకొండ, ఎల్లారెడ్డి, హుజూర్ నగర్, నర్సంపేట, వర్ధన్నపేట, వరకాల, బోధ్ నియోజకవర్గాల్లో 100 శాతం డిజిటలైజేషన్ పూర్తి చేసిన అధికారులను ఆయన అభినందించారు. శేరిలింగంపల్లి, రంగారెడ్డి, మేడ్చల్, హైదరాబాద్, నిజామాబాద్, వరంగల్, ఖమ్మం వంటి పట్టణ ప్రాంతాల్లో డిజిటలైజేషన్ ప్రక్రియను వేగవంతం చేసేందుకు ప్రత్యేక శ్రద్ధ వహించాలని జిల్లా ఎన్నికల అధికారులకు సూచించారు. ఓటరు వివరాలను అప్‌టోడ్ చేసే సమయంలో బూత్ లెవల్ అధికారులు (బీఎల్‌ఓలు), సూపర్‌వైజర్లు అత్యంత జాగ్రత్తగా వ్యవహరించాలని ఆదేశించారు. ఒకే కుటుంబానికి చెందిన ఓటర్లందరినీ ఒకే పోలింగ్ కేంద్రానికి కేటాయించాలని, అలాగే మరణించినా లేదా చిరునామా మారిన ఓటర్ల జాబితాను సిద్ధం చేసేటప్పుడు గుర్తింపు పొందిన రాజకీయ పార్టీల బూత్ లెవల్ ఏజెంట్ల సంతకాలు తప్పనిసరిగా తీసుకోవాలని సీఈఓ స్పష్టం చేశారు.

విద్యుత్ షాక్‌తో జెర్నీ ఆవు మృతి

-ట్రాన్స్‌ఫార్మర్ నిర్లక్ష్యమే కారణమని రైతు ఆవేదన.

హిందుస్థాన్ మీడియా, చెర్నాల:

సిద్దిపేట జిల్లా చేర్నాల మండలంలోని ఆకునూరు గ్రామంలో విద్యుత్ షాక్‌తో జెర్నీ ఆవు మృతి చెందిన ఘటన మంగళవారం చోటుచేసుకుంది. ఈ ఘటనతో బాధిత రైతు తీవ్ర ఆవేదన వ్యక్తం చేస్తూ ప్రభుత్వం తనను ఆర్థికంగా ఆదుకోవాలని కోరాడు. బాధిత రైతు శనిగరం పోషాక్ తెలిపిన వివరాల ప్రకారం.. తన పాడి జెర్నీ ఆవు ప్రతిరోజు మాదిరిగానే సాయంత్రం వ్యవసాయ బావి వద్ద మేత మేస్తుండగా, భూమికి సమీపంలో నిర్లక్ష్యంగా ఉన్న

ట్రాన్స్‌ఫార్మర్ కారణంగా విద్యుత్ షాక్‌కు గురై అక్కడికక్కడే మృతి చెందింది. ఈ ఘటనలో తనకు సుమారు రూ.1.20 లక్షల మేర నష్టం వాటిల్లినదని రైతు వాపోయాడు. పాడి పరిశ్రమపై ఆధారపడి జీవిస్తున్న తన కుటుంబానికి ఈ ఘటన తీవ్ర ఆర్థిక దెబ్బగా మారినదని ఆవేదన వ్యక్తం చేశాడు. ప్రభుత్వం తనకు తగిన నష్టపరిహారం అందించి ఆదుకోవాలని బాధిత రైతు విజ్ఞప్తి చేశాడు. స్థానికులు కూడా విద్యుత్ ట్రాన్స్‌ఫార్మర్ను, విద్యుత్ లైన్ల వద్ద భద్రతా ప్రమాణాలు పాటించేలా విద్యుత్ శాఖ చర్యలు తీసుకోవాలని కోరుతున్నారు.



దేశీయ సీఫుడ్ ఎగుమతుల్లో విశాఖ పోర్టు హవా.. సగం ఇక్కడి నుంచే!

-2025లో విశాఖ పోర్టు నుంచి 50.87శాతం సముద్ర ఆహార ఎగుమతులు
-2026లోనూ 48.89శాతం వాటాతో ఆధిపత్యం
-ఏడాదిలో 29.67 శాతం పెరుగుదల
-పార్లమెంటులో గణాంకాలు వెల్లడించిన కేంద్రం
-ఓడీఓపీ పథకంలో విశాఖ పోర్టు కీలక పాత్ర
-ఏపీలో 26 జిల్లాల్లో 99 ఓడీఓపీ ఉత్పత్తులు

హిందుస్థాన్ మీడియా

దేశ సముద్ర ఆహార ఎగుమతులకు విశాఖపట్నం పోర్టు ప్రధాన కేంద్రంగా అవతరించింది. 2024-25 ఆర్థిక సంవత్సరంలో భారత్ నుంచి జరిగిన సీఫుడ్ ఎగుమతుల్లో 50.87 శాతం వాటా ఒక్క విశాఖ పోర్టు ద్వారానే సమోదైనట్లు కేంద్ర ప్రభుత్వం లోక్‌సభకు తెలిపింది. 2023-24లో ఈ వాటా 29.67 శాతంగా ఉండగా, ఏడాదిలోనే 21 శాతానికి పైగా పెరగడం విశేషం. లోక్‌సభ సభ్యుడు మేమిరెడ్డి

ప్రభాకర్‌రెడ్డి అడిగిన ప్రశ్నకు కేంద్ర వాణిజ్య, పరిశ్రమల శాఖ సహాయ మంత్రి జితిన్ ప్రసాద్ ఈ వివరాలు వెల్లడించారు. సముద్ర ఉత్పత్తుల ఎగుమతుల అభివృద్ధి సంస్థ (ఎంపెడా) గణాంకాల ప్రకారం 2024 ఆర్థిక సంవత్సరంలో దేశం మొత్తం 7.38 బిలియన్ డాలర్ల సముద్ర ఆహారాన్ని ఎగుమతి చేయగా, అందులో 2.19 బిలియన్ డాలర్ల విలువైన ఎగుమతులు విశాఖ పోర్టు ద్వారానే జరిగాయి. 2025లో విశాఖ పోర్టు వాటా 50.87 శాతానికి చేరగా, 2026లోనూ 48.89 శాతంతో ఆధిపత్యాన్ని కొనసాగించింది. విశాఖ పోర్టు దేశ సముద్ర ఆహార ఎగుమతులకు కీలక ద్వారంగా మారినది కేంద్రం పేర్కొంది. ఒక జిల్లా - ఒక ఉత్పత్తి (ఓడీఓపీ) పథకంలో భాగంగా ఈ పోర్టు కీలక పాత్ర పోషిస్తోందని తెలిపింది. దేశీయ, అంతర్జాతీయ ప్రదర్శనలు, కొనుగోలుదారులు-అమ్మకందారుల సమావేశాలు, విదేశాల్లోని భారత రాయబార



కార్యాలయాల సహకారంతో ఆంధ్రప్రదేశ్ ఉత్పత్తులకు కొత్త మార్కెట్లు కల్పిస్తున్నట్లు వెల్లడించింది. ఆంధ్రప్రదేశ్‌లోని 26 జిల్లాల్లో మొత్తం 99 ఓడీఓపీ ఉత్పత్తులను గుర్తించినట్లు కేంద్రం తెలిపింది. స్థానిక పరిశ్రమలకు ప్రోత్సాహం, విలువ ఆధారిత ఉత్పత్తుల ఎగుమతుల పెంపుపై రాష్ట్రం దృష్టి సారించినదని పేర్కొంది. దీనివల్ల ప్రపంచ మార్కెట్లలో ఆంధ్రప్రదేశ్ పోటీతత్వం మరింత బలపడుతోందని వివరించింది.

2,000 నౌకలతో ఎల్ నినోపై యుద్ధం.. భారత్‌కు మేలు, కానీ ప్రపంచానికి ప్రమాదమా?

-భారీ ఎల్ నినోను బలహీనపరిచేందుకు శాస్త్రవేత్తల కొత్త ప్రతిపాదన
-పెరు, చిలీ తీరంలో సముద్రపు నీటిని స్ప్రే చేసి మేఘాలను ప్రకాశవంతం చేయాలని సూచన
-ఈ ప్రయోగం విజయవంతమైతే భారత రుతుపవనాలకు మేలు జరుగుతుందని అంచనా
-అయితే ఇది కేవలం సైద్ధాంతికమేనని, సాంకేతికత అందుబాటులో లేదని నిపుణుల అభిప్రాయం
-ప్రయోగం వికటిస్తే తీవ్ర పరిణామాలు ఉంటాయని ఆందోళనలు

హిందుస్థాన్ మీడియా

ప్రపంచ వాతావరణాన్ని ముఖ్యంగా భారత రుతుపవనాలను తీవ్రంగా ప్రభావితం చేసే ‘గాడ్విల్లా’ (అతి తీవ్రమైన) ఎల్ నినోను అడ్డుకునేందుకు శాస్త్రవేత్తలు ఒక సాహసోపేతమైన, అదే సమయంలో వివాదాస్పదమైన ప్రతిపాదనను ముందుకు తెచ్చారు. దక్షిణ అమెరికాలోని పెరు, చిలీ తీర ప్రాంతాల్లో సుమారు 2,000 నౌకల ద్వారా సముద్రపు నీటిని స్ప్రే చేసి, మేఘాల ప్రకాశాన్ని పెంచడం ద్వారా ఎల్ నినో తీవ్రతను తగ్గించవచ్చని వారు సూచిస్తున్నారు. ఈ ప్రక్రియ విజయవంతమైతే, భారత్‌లో రుతుపవనాలు సాధారణ స్థితికి వచ్చి, వ్యవసాయ రంగానికి మేలు జరుగుతుందని అంచనా వేస్తున్నారు. అయితే, ఇది కేవలం సైద్ధాంతిక సమూహాలపై ఆధారపడిన ప్రతిపాదనే కావడం, వాస్తవిక ప్రపంచంలో దీనిని పరీక్షించకపోవడంతో దీనిపై తీవ్ర చర్చ జరుగుతోంది.

-అసలేమిటి మెర్సిన్ క్లౌడ్ బ్రైటినింగ్?
స్క్రైమ్ ఇన్స్టిట్యూషన్ ఆఫ్ ఓషన్‌గ్రఫీకి చెందిన జెన్నికా ఎస్. వాన్ నేతృత్వంలోని శాస్త్రవేత్తల బృందం ‘సైన్స్ అడ్వాన్సెస్’ జర్నల్‌లో ఈ అధ్యయనాన్ని ప్రచురించింది. వారి ప్రతిపాదన ప్రకారం, ఎల్ నినో ప్రభావం మొదలయ్యే జూన్ నుంచి ఫిబ్రవరి మధ్య

దాదాపు తొమ్మిది నెలల పాటు పెరు, చిలీ తీరంలో ఈ ప్రయోగం చేపట్టాలి ఇందుకు భారతదేశ విస్తీర్ణమంత సముద్ర ప్రాంతాన్ని ఎంచుకోవాలి. ఎంపిక చేసిన నౌకలు సముద్రపు నీటిని అత్యంత సూక్ష్మమైన తుంపరల రూపంలో గాలిలోకి స్ప్రే చేస్తాయి. నీరు ఆవిర్భవిగా, అందులోని ఉప్పు కణాలు మేఘాలు ఏర్పడటానికి కేంద్రకాలుగా (క్లౌడ్ కండెన్సేషన్ న్యూక్లైయ్) పనిచేస్తాయి. ఫలితంగా, మేఘాలలో నీటి బిందువులు చిన్నచిగా, అధిక సంఖ్యలో ఏర్పడి, మేఘాలు మరింత ప్రకాశవంతంగా, తెల్లగా మారతాయి. ఈ తెల్లటి మేఘాలు సూర్యరశ్మిని అధికంగా అంతరిక్షంలోకి పరావర్తనం చెందిస్తాయి. తత్ఫలితంగా వాటి కింద ఉన్న సముద్ర ఉపరితలం చల్లబడుతుంది. సముద్రం చల్లబడటం వల్ల ఆ ప్రాంతంలో గాలి పీడనం పెరిగి, తూర్పు నుంచి వచ్చే మిశ్రమ దిశగా వీచే పసిఫిక్ వాణిజ్య పవనాలు బలపడతాయి. ఇది ఎల్ నినోను మరింత ఉద్ధృతం చేసే ‘బెర్రిన్గెన్ ఫీడ్‌బ్యాక్’ అనే విష వలయాన్ని ఛేదిస్తుంది. 1997, 2015 నాటి తీవ్రమైన ఎల్ నినోలను తమ నమూనాల్లో పునఃస్పష్టించి ఈ ప్రయోగాన్ని పరీక్షించగా, ఉష్ణోగ్రతలు సుమారు 1.5 డిగ్రీల సెల్సియస్ మేర తగ్గినట్లు తేలింది.

-భారత్‌కు ఎలా మేలు చేస్తుంది?

సాధారణంగా, తీవ్రమైన ఎల్ నినో సంవత్సరాల్లో భారత నైరుతి రుతుపవనాలు బలహీనపడి, వర్షపాతం తగ్గుతుంది. ఇది దేశంలోని సగం వ్యవసాయ భూమిపై ఆధారపడిన రైతులకు తీవ్ర నష్టం కలిగిస్తుంది. ఒకవేళ ఈ క్లౌడ్ బ్రైటినింగ్ ప్రయోగం ద్వారా ఎల్ నినో తీవ్రతను తగ్గించగలిగితే, దక్షిణాసియాలో వేడిమి తగ్గి, రుతుపవనాలు మెరుగుపడతాయని ఈ అధ్యయనం పేర్కొంది. ఎల్ నినో ప్రభావిత 14 ప్రాంతాలను పరిశీలించగా, ఈ ప్రయోగం వల్ల దక్షిణాసియాలో సానుకూల ప్రభావం ఉంటుందని తేలింది.

ఆగస్ట్ 12న సంపూర్ణ సూర్యగ్రహణం.. కానీ భారత్‌లో కనిపించదు!

-ఆగస్ట్ 12, 2026న సంపూర్ణ సూర్యగ్రహణం
-రాత్రి సమయంలో గ్రహణం ఏర్పడటంతో భారత్‌లో కనిపించదు
-నాసా లైవ్ స్ట్రీమ్ ద్వారా వీక్షించే అవకాశం

హిందుస్థాన్ మీడియా

2026 ఆగస్టు 12న సంపూర్ణ సూర్యగ్రహణం సంభవించనుంది. ప్రపంచవ్యాప్తంగా ఖగోళ శాస్త్రవేత్తలు, ఔత్సాహికులు ఎంతగానో ఎదురు చూస్తున్న ఈ అరుదైన దృశ్యం భారతదేశంలో మాత్రం కనిపించదు. మన దేశంలో ఆ సమయానికి రాత్రి అవుతుండటమే ఇందుకు ప్రధాన కారణం. సూర్యుడికి, భూమికి మధ్య చంద్రుడు అడ్డుగా వచ్చినప్పుడు సంపూర్ణ సూర్యగ్రహణం ఏర్పడుతుంది. చంద్రబింబం సూర్యుడిని పూర్తిగా కప్పివేయడంతో పగటిపూట కూడా ఆకాశం చీకటిగా మారి, ఉష్ణోగ్రతలు ఒక్కసారిగా పడిపోతాయి. ఆ

సమయంలో నక్షత్రాలు, గ్రహాలు కూడా స్పష్టంగా కనిపించే అవకాశం ఉంటుంది. నాసా శాస్త్రవేత్తల కథనం ప్రకారం, సూర్యుడు చంద్రుడి కంటే 400 రెట్లు పెద్దదైనప్పటికీ, అదే స్థాయిలో (400 రెట్లు) దూరంగా ఉండటం వల్ల ఆకాశంలో చంద్రుడు, సూర్యుడు దాదాపు ఒకే పరిమాణంలో కనిపిస్తాయి. ఈ సంపూర్ణ గ్రహణం గ్రీన్‌లాండ్, బెన్‌లాండ్, స్పెయిన్, పోర్చుగల్‌లోని కొన్ని ప్రాంతాలతో పాటు ఉత్తర రష్యా, అట్లాంటిక్ మహాసముద్రం పరిధిలో కనిపిస్తుంది. ఇక ఉత్తర అమెరికా, కెనడా, యూరప్, యూరప్య్ అఫ్రికాలోని పలు ప్రాంతాల్లో పాక్షిక సూర్యగ్రహణాన్ని వీక్షించే అవకాశం ఉంది. భారత కాలమానం ప్రకారం, ఆగస్టు 12 రాత్రి 9:45 గంటలకు ప్రారంభమయ్యే ఈ గ్రహణం, ఆగస్టు 13 తెల్లవారజామున 2:15 గంటల వరకు కొనసాగుతుంది. ఈ సమయంలో మన దేశంలో సూర్యరశ్మి ఉండదు కాబట్టి గ్రహణాన్ని వీక్షించే వీలు



లేదు. అందువల్ల, గ్రహణం సమయంలో పాటించే సూత్రే కాలం వంటి సాంప్రదాయ నియమాలు మనకు వర్తించవని పండితులు స్పష్టం చేస్తున్నారు. అయితే, ఈ ఖగోళ అదృశ్యాన్ని వీక్షించాలనుకునే భారతీయులు నాసా, యూరోపియన్ స్పేస్ ఏజెన్సీ వంటి సంస్థల అధికారిక వెబ్‌సైట్లు, యూట్యూబ్ ఛానెళ్లలో ప్రత్యక్ష ప్రసారం ద్వారా చూడవచ్చు.

బిజినెస్

కొన్నేళ్ల పాటు కంపెనీలో జీతం తీసుకోలేదు.. ఇప్పుడు లక్షల కోట్ల సంపదకు అధిపతి!

-చైనా చిప్ కంపెనీ సీఎక్స్ఎంటీ ఐపీఓలో అద్భుతం
-సంస్థ లాభాల్లోకి వచ్చే వరకు జీతం తీసుకోని వ్యవస్థాపకుడు జూ యిమింగ్
-స్టాక్ మార్కెట్ లిస్టింగ్తో ఒక్కరోజులోనే బిలియన్ గా మారిన యజమాని
-సీఎక్స్ఎంటీ చిప్లను తమ ఉత్పత్తుల కోసం పరిశీలిస్తున్న యాపిల్
-ఉద్యోగుల కోసం రూ.వేల కోట్ల విలువైన షేర్లను కేటాయించిన జూ యిమింగ్

సంస్థ లాభాల బాట వట్టే వరకు తాను వేతనం తీసుకోబోసని శపథం చేసిన ఒక వ్యవస్థాపకుడికి స్టాక్ మార్కెట్ ఊహించని సంపదను తెచ్చిపెట్టింది. చైనాకు చెందిన మెమరీ చిప్ తయారీ దిగ్గజం ‘చాంగ్జిన్ మెమరీ టెక్నాలజీస్’ (సీఎక్స్ఎంటీ) వ్యవస్థాపకుడు జూ యిమింగ్, కంపెనీ రికార్డు స్థాయి ఐపీఓతో ఒక్కరోజులోనే బిలియన్ గా అవతరించారు. దీంతో ఆయన సంపద విలువ సుమారు 15.9 బిలియన్ డాలర్లకు (సుమారు రూ. 1.32 లక్షల కోట్లు) చేరుకుంది. మరోవైపు, టెక్ దిగ్గజం యాపిల్ తన ఉత్పత్తుల కోసం సీఎక్స్ఎంటీ చిప్ల వినియోగాన్ని పరిశీలిస్తున్నట్లు తెలుస్తోంది. సెమీకండక్టర్ల రంగంలో స్వయం సమృద్ధి సాధించాలన్న చైనా లక్ష్యాల్లో భాగంగా 2016లో సీఎక్స్ఎంటీ ప్రారంభమైంది. శాంసంగ్, మైక్రాన్ వంటి అంతర్జాతీయ దిగ్గజాలకు పోటీగా స్వదేశీ సాంకేతికతతో డీ-ర్యామ్ చిప్లను తయారు చేయడమే లక్ష్యంగా జూ యిమింగ్ ఈ సంస్థను స్థాపించారు. కంపెనీ నష్టాల్లో ఉన్నకాలంలో జీతభత్యాలు, బోసన్ల తీసుకోకుండా పనిచేసిన ఆయన, ఇప్పుడు ఐపీఓ విజయంతో ప్రపంచ కుబేరుల జాబితాలో చేరారు. జూ యిమింగ్ గత ఎనిమిదేళ్లుగా ఎటువంటి వేతనం తీసుకోలేదు. సీఎక్స్ఎంటీని స్థాపించడానికి ముందే ఆయన ఒక విజయవంతమైన వ్యాపారవేత్తగా గుర్తింపు పొందారు. చైనాలోని ప్రతిష్టాత్మక చింగ్వా విశ్వవిద్యాలయంలో భౌతికశాస్త్రాన్ని అభ్యసించిన ఆయన, అనంతరం అమెరికాలో ఎలక్ట్రానిక్స్ ఇంజనీరింగ్లో ఉన్నత విద్యను పూర్తి చేశారు. సిలికాన్ వ్యాలీలో తన వృత్తి జీవితాన్ని ప్రారంభించిన ఆయన, ఆ తర్వాత స్వదేశానికి తిరిగి వచ్చి 2005లో గిగా డివైస్ అనే ఫ్లాష్ మెమరీ చిప్ తయారీ సంస్థను ఏర్పాటు చేశారు. దానిని విజయవంతంగా నడిపిన అనంతరం, సెమీకండక్టర్ల రంగంలోకి అడుగుపెట్టారు. సోమవారం పాంఘై స్టాక్ ఎక్స్చేంజ్లో లిస్ట్ అయిన సీఎక్స్ఎంటీ షేర్లు, ట్రేడింగ్ ప్రారంభమైన తొలిరోజే సుమారు 500 శాతం వృద్ధిని నమోదు



చేశాయి. దీంతో కంపెనీ మార్కెట్ విలువ 487 బిలియన్ డాలర్లకు (సుమారు రూ. 46 లక్షల కోట్లు) చేరింది. ఈ ఐపీఓ ద్వారా సంస్థ 8.5 బిలియన్ డాలర్ల నిధులను సమీకరించింది. స్మార్ట్ఫోన్లు, కంప్యూటర్లు, ఏఐ డేటా సెంటర్లలో

ఉపయోగించే డీ-ర్యామ్ చిప్లను సీఎక్స్ఎంటీ ఉత్పత్తి చేస్తోంది. చైనా మార్కెట్ కోసం సిద్ధం చేసే ఉత్పత్తుల్లో వాడేందుకు యాపిల్ సంస్థ సీఎక్స్ఎంటీ చిప్లను పరిశీలిస్తున్నట్లు సమాచారం.

ఐపీఎల్లో అత్యంత విలువైన టీమ్ ఇదే!

క్రీడలు

దులీప్ ట్రోఫీ: వైభవ్ సూర్యవంశీకి వైస్ కెప్టెన్సీ



-ఐపీఎల్ విలువ రూ.1.97 లక్షల కోట్లు
-ఆర్పీబీ బ్రాండ్ విలువ రూ.2,987 కోట్లు
-సీఎస్ఈ నాలుగో స్థానానికి పరిమితం
-ఆర్పీబీ, రాజస్థాన్ కౌత్త యాజమాన్యాలు
-ఎస్ఆర్హెచ్ఐ ఐదు, ఆర్ఆర్ఆర్ ఆరో స్థానం
-డిజిటల్ వ్యర్తితో ఐపీఎల్కు మరింత బలం
ఇండియన్ ప్రీమియర్ లీగ్ (ఐపీఎల్) ప్రపంచం లోనే అత్యంత విలువైన క్రీడా లీగ్లలో ఒకటిగా మరింత బలపడింది. హౌలిహాస్ లోకే విడుదల చేసిన 2026 ఐపీఎల్ బ్రాండ్ వాల్యుయేషన్ స్టడీ ప్రకారం లీగ్ మొత్తం వ్యాపార విలువ రూ.1,97,024.68 కోట్లకు చేరింది. గత ఏడాదితో పోలిస్తే ఇది 11.4 శాతం పెరిగింది. లీగ్ బ్రాండ్ విలువ కూడా రూ.41,106 కోట్లకు చేరి 10.3 శాతం వృద్ధి నమోదు చేసింది. బ్రాండ్ విలువలో

రాయల్ ఛాలెంజర్స్ బెంగళూరు (ఆర్పీబీ) సుమారు రూ.2,987 కోట్లతో అగ్రస్థానంలో నిలిచింది. రూ.3 వేల కోట్ల మార్కుకు చేరువైన తొలి క్రికెట్ ప్రాంవైజీగా చరిత్ర సృష్టించింది. ముంబై ఇండియన్స్ దాదాపు రూ.2,528 కోట్లతో రెండో స్థానంలో నిలవగా, కోల్కతా నైట్ రైడర్స్ సుమారు రూ.2,346 కోట్లతో మూడో స్థానం దక్కించుకుంది. చెన్నై సూపర్ కింగ్స్ రూ.2,336 కోట్లతో నాలుగో స్థానానికి పరిమితమైంది. మిగిలిన జట్లలో సన్రైజర్స్ హైదరాబాద్ సుమారు రూ.1,608 కోట్లతో ఐదో స్థానంలో నిలిచింది. రాజస్థాన్ రాయల్స్ దాదాపు రూ.1,541 కోట్లతో ఆరో స్థానం దక్కించు కుంది. పంజాబ్ కింగ్స్ రూ.1,513 కోట్లతో ఏడు, గుజరాత్ టైటాన్స్ సుమారు రూ.1,503 కోట్లతో ఎనిమిదో స్థానాల్లో

నిలిచాయి. ఢిల్లీ క్యాపిటల్స్ దాదాపు రూ.1,494 కోట్లతో తొమ్మిది, లక్నో సూపర్ జెయింట్స్ సుమారు రూ.1,168 కోట్లతో పదో స్థానంలో నిలిచాయి. 2026లో ప్రాంవైజీల యాజమాన్యంలోనూ కీలక మార్పులు చోటుచేసుకున్నాయి. బ్లాక్స్టోన్, బోల్ట్ వెంచర్స్, ఆదిత్య బిర్లా గ్రూప్, టైమ్స్ ఆఫ్ ఇండియా గ్రూప్తో కూడిన కన్సార్డియం ఆర్పీబీని సుమారు రూ.17,042 కోట్ల విలువకు కొనుగోలు చేసింది. మరోవైపు మిట్టల్ కుటుంబం , అదర్ పూనావాలా కలిసి రాజస్థాన్ రాయల్స్ను సుమారు రూ.15,797 కోట్ల విలువతో సొంతం చేసుకున్నారు. ఐపీఎల్కు ప్రపంచ పెట్టుబడిదారుల నుంచి లభిస్తున్న ఆదరణకు ఈ ఒప్పందాలు నిదర్శనమని నివేదిక పేర్కొంది.





‘ముసాఫిర్ కేఫ్’ (వెబ్ షీక్స్) సిరీస్ రివ్యూ!

బలమైన కథలను .. వైవిధ్యభరితమైన పాత్రలను ఎంచుకుంటూ విక్రాంత్ మస్సే తన కెరీయర్ లో ముందుకు వెళు తున్నాడు. ఆయన నుంచి ఒక సిరీస్ గానీ .. సినిమాగాని వస్తుందంటే, ఆ కంటెంట్ లో ఏదో విశేషం ఉందే ఉంటుందనే ఒక నమ్మకం ఆడియన్స్ కి ఏర్పడిపోయింది. అలాంటి ఆయన కథానాయకుడిగా రూపొందిన తాజా సిరీస్ ‘ముసాఫిర్ కేఫ్’. రుచిర్ అరుణ్ దర్శకత్వం వహించిన ఈ సిరీస్, 8 ఎపిసోడ్స్ గా నిర్మితమైంది. ‘నెట్ ఫ్లిక్స్’లో హిందీతో పాటు ఇతర భాషల్లో ఈ నెల 24వ తేదీ నుంచి అందుబాటులోకి వచ్చింది. చంద్రమోహన్ శర్మ (విక్రాంత్ మస్సే) ను అందరూ ‘చందర్’ అని పిలుస్తూ ఉంటారు. అతను మధ్యప్రదేశ్ లో ఒక సంస్థలో పనిచేస్తూ ఉంటాడు. అతని తల్లిదండ్రులు ‘ఢిల్లీ’లో ఉంటూ ఉంటారు. ఆ సమయంలో అతను పెళ్లి విషయంగా ‘సుధ’ (వేదిక పింట్)ను కలుస్తాడు. ఆమె ఓ లాయర్. ఆమె ఆలోచనలు .. అభిప్రాయాలు అర్థమైన తరువాత, తనకీ .. ఆమెకి నెట్ కాదని ఇంట్లో వాళ్లకి చెబుతాడు. అయితే అతను ‘భోపాల్’కి వచ్చిన తరువాత మళ్లీ ఆమె తారసపడుతుంది. ఆ తరువాత వాళ్ల పరిచయం ప్రేమగా మారుతుంది. ‘సుధ’ తన చిన్నప్పుడే తండ్రిని కోల్పోతుంది. అప్పటి నుంచి ఎన్నో కష్టాలు పడుతూ తల్లి ఆమెను పెంచుతుంది. అందువలన తాను ‘ముంబై’లో లాయర్ గా స్థిరపడాలనీ, డబ్బు బాగా సంపాదించాలనేది ఆమె ఆశయం. తన తల్లిని సంతోషంగా చూసుకోవాలనేది ఆమె కోరిక. అది నెరవేరేవరకూ పెళ్లి చేసుకోకూడదనేది ఆమె నిర్ణయం. అదే విషయాన్ని ఆమె చందర్ తో చెబుతుంది. సుధ తన మకామ్ ను చందర్ ఫ్లాట్ కి మార్చడంతో, ఇద్దరూ సహజీవనం చేయడం మొదలుపెడతారు. మొదటి నుంచి కూడా చందర్ కి ప్రకృతి అంటే ఇష్టం. ఆ తరువాత అతను ఎక్కువగా ఇష్టపడేది కాఫీ. తనదైన పద్ధతిలో కాఫీ తయారు చేయడంలో ఆయనకి మంచి నైపుణ్యం ఉంటుంది. కొండల ప్రాంతంలో ఒక కేఫ్ పెట్టాలనీ .. అక్కడ ప్రశాంతమైన జీవితాన్ని గడపాలనేది అతని కల. అలాంటి ఆ జంట మధ్యలోకి ‘ప్రీతి’ వస్తుంది. ప్రీతి ఎవరు? ముంబైలో స్థిరపడాలనే సుధ కోరిక నెరవేరుతుందా? కొండ ప్రాంతంలో కేఫ్ పెట్టాలనే చందర్ కల నిజమవుతుందా? వాళ్లిద్దరి పెళ్లి జరుగుతుందా? అనేది మిగతా కథ.జీవితమన్నాక ఆశయమంటూ ఒకటి ఉండాలి. ఎలాంటి అవాంతరాలు .. అడ్డంకులు ఎదురైనా ఆశయసాధన దిశగా సాగిపోవాలని కొంతమంది భావిస్తారు. తాము అనుకున్నది సాధించడానికి ప్రేమ - పెళ్లి అనేవి

అడ్డుగా మారతాయని ఆలోచన చేస్తారు. అవతలివారి ఎమోషన్స్ తో పని లేకుండా, తమకి తోచిన నిర్ణయాన్ని తీసుకుంటూ ముందుకు వెళ్లిపోతుంటారు. అలా ప్రేమకి .. పెళ్లికి దూరంగా వెళ్లిన ఒక యువతి, చివరికి ఎలాంటి అభిప్రాయానికి వచ్చిందనే కథ ఇది. సుధ - చందర్ కి సంబంధించిన గతం, ప్రీతి - చందర్ కి సంబంధించిన వర్తమానాన్ని సమాంతరంగా చూపిస్తూ వెళుతూ దర్శకుడు ఈ కథపై ఆడియన్స్ లో ఆసక్తిని రేకెత్తించాడు. సుధ- చందర్ మధ్య లవ్ - రొమాన్స్ సన్నివేశాలను చూస్తున్న ప్రేక్షకులు, వాళ్లిద్దరూ ఎందుకు విడిపోయి ఉంటారు? అనే కుతూహలంతో వెయిట్ చేస్తూ ఉంటారు. అదే సమయంలో ప్రీతి ఎలా అతని జీవితంలోకి ప్రవేశించి ఉంటుందనేది తెలుసుకోవాలనే ఆసక్తితో కథను ఫాలో అవుతూ ఉంటారు. ‘కల’ను నిజం చేసుకోవడంలోనే జీవితానికో అర్థం ఉంటుంది అనేది సుధ కాన్సెప్ట్. ‘నా కల - నిజం రెండూ నువ్వే’ అనేది చందర్ మాట. ఈ రెండు మనసుల మధ్య జరిగే సంఘర్షణ చుట్టూ ఈ కథ నడుస్తూ ఉంటుంది. లవ్ .. రొమాన్స్ పాళ్లు కలిసినప్పటికీ, మొదటి మూడు ఎపిసోడ్స్ ఓ మాదిరిగా అనిపిస్తాయి. నాలుగో ఎపిసోడ్ నుంచి మాత్రం కథ వుంజుకుంటుంది. ఫీల్ తో కూడిన ఎమోషన్స్ మనసును వట్టుకుంటూ ఉంటాయి. ప్రధానంగా ఈ కథ సుధ.. చందర్ .. ప్రీతి అనే మూడు పాత్రలతో సాగుతుంది. ఇక సందర్భాన్ని బట్టి మిగతా పాత్రలు వచ్చి వెళుతూ ఉంటాయి. ఈ మూడు పాత్రలను మలచిన తీరులోనే దర్శకుడు ఎక్కువ మార్పులు కొట్టేశాడు. లవ్ .. రొమాన్స్ .. సున్నితమైన భావోద్వేగాలను ఆవిష్కరించడంలో తన పనితనం చూపించాడు. ముఖ్యంగా ఈ కథకు అవసరమైన ఫీల్ ను వర్మోజ్ చేయడంలో సక్సెస్ అయ్యాడని చెప్పాలి. విక్రాంత్ మస్సే మంచి నటుడే అయినప్పటికీ, ఈ సిరీస్ దగ్గరికి వచ్చేసరికి వేదిక పింట్ నటన హైలైట్ గా నిలుస్తుంది. అక్కడక్కడా ‘త్రిష’ను గుర్తుచేస్తూ .. ఆ పాత్రలో ఆమె పూర్తిగా ఒదిగిపోయింది. తన చలాకీ తనంతో ఆట్టుకుంటుంది. రుచిర్ అరుణ్ కథ - స్క్రీన్ ప్లే .. అనిరుద్ధ చిత్రీకరణ ఆకట్టుకుంటుంది. నీల్ అధికారి నేపథ్య సంగీతం బాగుంది. యశ జైదేవ్ ఎడిటింగ్ మెప్పిస్తుంది. బలమైన .. బరువైన కథాకథనాలతో కూడిన ఈ సిరీస్ మనసుకు హత్తుకుంటుంది. వేదిక పింట్ నటన ప్రత్యేకమైన ఆకర్షణగా నిలుస్తుందని చెప్పచ్చు.

మరోసారి మంచి మనసును చాటుకున్న మెగా ప్రిన్స్ వరుణ్ తేజ్

ప్రముఖ సినీ నటుడు వరుణ్ తేజ్ తన ఉదారతను మరోసారి చాటుకున్నారు. ట్యూమర్ తో బాధపడుతున్న అనంతపురం జిల్లాకు చెందిన ఓ అభిమానికి అండగా నిలిచి, తన మానవత్వాన్ని ప్రదర్శించారు. బాధితుడిని హైదరాబాద్ లోని ఒక ప్రముఖ ఆసుపత్రిలో చేర్చించడమే కాకుండా, చికిత్సకు అయ్యే పూర్తి వ్యయాన్ని తానే స్వయంగా భరించి భరోసానిచ్చారు. అనంతపురం జిల్లా చిరంజీవి యువత అధ్యక్షుడు, గుత్తి పట్టణ జనసేన పార్టీ అధ్యక్షుడు సురేష్ పాటిల్ కొంతకాలంగా ట్యూమర్ సమస్యతో బాధపడుతున్నాడు. ఈ విషయం తెలుసుకున్న వరుణ్ తేజ్ తక్షణమే స్పందించారు. తన తల్లి పద్మజ సహకారంతో సురేష్ ను హైదరాబాద్ లోని సిటీ స్మూర్ సెంటర్ కు తరలించి, మెరుగైన వైద్యం అందేలా అక్కడి వైద్యులతో మాట్లాడి అన్ని ఏర్పాట్లు చేశారు. వైద్యుల ప్రత్యేక పర్యవేక్షణలో సురేష్ పాటిల్ కు శస్త్రచికిత్స విజయవంతంగా పూర్తయింది. చికిత్స సమయంలో బాధితుడి కుటుంబానికి ఎలాంటి ఇబ్బందులు కలగకుండా ఆసుపత్రిలో అవసరమైన అన్ని సౌకర్యాలను వరుణ్ తేజ్ కల్పించారు. సురేష్ పూర్తిగా కోలుకుని డిస్చార్జ్ అయ్యే వరకు ఆయన ఆరోగ్య పరిస్థితిని ఎప్పటికప్పుడు సమీక్షిస్తూ అండగా నిలిచారు.



వరుణ్ తేజ్ అభిమానుల పట్ల తన సేవా గుణాన్ని చాటుకోవడం ఇదే మొదటిసారి కాదు. గతంలో అనంతపురం జిల్లాకు చెందిన మరో అభిమాని మరణించినప్పుడు కూడా వారి కుటుంబాన్ని ఆర్థికంగా ఆదుకున్నారు. తన పెదనాన్న, మెగాస్టార్ చిరంజీవి సేవా స్ఫూర్తితో వరుణ్ తేజ్ ఇటువంటి కార్యక్రమాలు చేపడుతూ, కష్టకాలంలో అభిమానులను ఆదుకోవడం పట్ల పలువురు ప్రశంసలు కురిపిస్తున్నారు.

hindustanmedia333@gmail.com

తెలంగాణ

APTEL / 2004 / 19136

హిందుస్థాన్ మీడియా

తెలుగు దిన పత్రిక

సామాన్యుడి నేస్తం

దినపత్రికలో ప్రకటనలకు సంప్రదించండి.

విశాల పారక వర్గం

ప్రచారపంతుమైన ఫణారం

మీ వ్యాపారానికి విస్తృత గుర్తింపు

తక్కువ ధర్యు లో అత్యధిక ఫలితం

నెలవారీ ప్యాకేజీ

కేవలం రూ. 2500/- నుండి ప్రారంభం.

ఇది మీ వ్యాపార వృద్ధికి అత్యుత్తమ వేదిక!

వివరాలకు : 9000306455 సంప్రదించండి..

★ మీ కలలకు మీడియా వేదిక - హిందుస్థాన్ మీడియా ★